

அதிகாலையில் உம்மைத் தேடுவேன் முழுமனதாலே
தேவாசீர்வாதம் பெற நாடுவேன் ஜெபதபத்தாலே -2

இதுகாறும் காத்த தந்தை நீரே

இனிமேலும் காத்தருள் செய்வீரே

பதிவாக உம்மிலே நான் நிலைக்கவே

பத்திரமாய் என்னை உத்தமனாக்கிடும் தேவே - 2 - அதிகாலை

போன இராமுழுவதும் பாதுகாத்தருளின போதா

எப்போதும் எங்களுடன் இருப்பதாய் உரைத்த நல் நாதா

ஈனப் பாவிக்கேது துணை லோகிலுண்டு பொற்பாதா - 2

எனக்காக ஈசனே வான ராசனே

இந்த நாளிலும் ஒரு பங்கமில்லாமல் காரும் நீதா - 2 - அதிகாலை

பல சோதனைகளால் சூழ்ந்து நான் கலங்கிடும்போது

தப்பாது நின் கிருபை தாங்கிடவேணும் அப்போது

விலகாது என் சமுகம் என்ற வாக்கில் தவறேது - 2

விசுவாசம் கொண்டு மெய்ப் பாசம் முண்டிட

விக்கினம் யாவிலும் வெற்றி காணுவேன் மலைவேது - 2 - அதிகாலை

நரர் யாவருக்குமுற்ற நண்பனாய் நடத்தி நீ வையே - தீ

நாவின் பாவமற நன்மைகள் மொழிந்திட் செய்யே

பரலோக ஆவியை நல் மாரி போலெனிலே பெய்யே - 2

புகழான நாதனே வேத போதனே - பூரணமாய் உன்னைப்

போற்றுவேன் தினம் தினம் மெய்யே - 2 - அதிகாலை